

★ प्रस्ताव 47 के पक्ष में तर्क ★

प्रस्ताव 47 कानून प्रवर्तकों, अपराध पीड़ितों और अध्यापकों द्वारा समर्थित है। कानून प्रवर्तन समुदाय में हम प्रस्ताव 47 के समर्थन में एक साथ आए हैं क्योंकि वह:

- सार्वजनिक सुरक्षा में सुधार करेगा।
- जेल खर्च और सरकारी फ़िज़ूलखर्चों को कम करेगा।
- K-12 स्कूलों, अपराध पीड़ितों की सहायता, मानसिक स्वास्थ्य उपचार और नशीली दवाओं के उपचार के लिए करोड़ों डॉलर समर्पित करेगा।

प्रस्ताव 47 तर्कसंगत है। यह हम सबको सुरक्षित करने वाली शिक्षा और अपराध रोकथाम कार्यक्रमों के लिए नए वित्त पोषण प्रदान करते हुए, हिंसक और गंभीर अपराधों पर कानून प्रवर्तन डॉलरों को केंद्रित करेगा।

यह रहा प्रस्ताव 47 के काम करने का तरीका:

- गंभीर और हिंसक अपराधों की प्राथमिकता निर्धारित करता है: छोटे अपराधों पर जेल की जगह बर्बाद होने से रोकता है और मामूली तौर पर नशीली दवा रखने और छोटी-मोटी चोरी जैसे निम्न-स्तरीय अहिंसक अपराधों को घोर अपराध से साधारण अपराध में बदलते हुए हिंसक और गंभीर अपराधों पर कानून प्रवर्तन संसाधनों का ध्यान केंद्रित करता है।
- खतरनाक अपराधियों को जेल में बंद रखता है: यौन अपराधी के रूप में पंजीकृत और पूर्व में बलात्कार, कत्ल या बच्चे से छेड़खानी जैसे अपराधों के लिए दोषी ठहराए गए व्यक्तियों के लिए घोर अपराध की सजा अधिकृत करता है।
- करोड़ों डॉलर की बचत करता है: अहिंसक छोटे अपराधों के लिए लोगों को जेलों में भर कर पैसा बर्बाद करने से रोकता है, जिससे प्रति वर्ष करदाताओं के लाखों रुपयों की बचत होती है।
- स्कूलों और अपराध निवारण के लिए वित्त-पोषण करता है: अपराध चक्र को रोकने हेतु K-12 स्कूलों में अपराध निवारण रणनीतियों के लिए, अपराध पीड़ितों की सहायता, और मानसिक स्वास्थ्य उपचार एवं नशीली दवाओं के उपचार के लिए भारी बचत समर्पित करता है।

लंबे समय से, California के भीड़ वाले जेल, अनुपातहीन रूप से करदाताओं के डॉलर और कानून प्रवर्तन संसाधनों को ख़ाली कर रहे हैं, और निम्न-स्तर के, अहिंसक अपराधों के दोषी कई लोगों को कैद कर रहे हैं।

निष्पक्ष, निर्दलीय विधायी विश्लेषक के कार्यालय ने प्रस्ताव 47 का सावधानी से अध्ययन किया और निष्कर्ष निकाला है कि इससे "करोड़ों डॉलरों की सालाना बचत हो सकती है, जिसे अकारण गैरहाज़िर

रहने और पढ़ाई छोड़ देने वालों की रोकथाम, मानसिक स्वास्थ्य और नशीले पदार्थों के सेवन सम्बन्धी उपचार, और पीड़ित व्यक्ति से सम्बन्धित सेवाओं पर खर्च किया जा सकता है।"

जेल प्रणाली पर प्रति वर्ष \$9,000,000,000 से अधिक राजकीय खर्च किया जाता है। पिछले 30 वर्षों में California ने 22 नए जेल लेकिन केवल एक विश्वविद्यालय का निर्माण किया है।

प्रस्ताव 47 सर्वश्रेष्ठ अपराधिक न्याय विज्ञान द्वारा समर्थित समाधानों में निवेश करता है, जिससे सुरक्षा बढ़ेगी और करदाताओं के डॉलर का बेहतर उपयोग किया जाएगा।

हम:

- San Francisco के डिस्ट्रिक्ट अटॉर्नी, Los Angeles पुलिस विभाग के पूर्व पुलिस चीफ़, और San Francisco के पूर्व पुलिस चीफ़।
- San Diego, San Jose, और Richmond शहरों के पूर्व पुलिस चीफ़।
- एक अपराध उत्तरजीवी, अपराध पीड़ितों के वकील, और कर्तव्य निभाते समय हादसे में मारे गए San Leandro पुलिस अधिकारी की विधवा।

हम प्रस्ताव 47 का समर्थन करते हैं क्योंकि इसका मतलब है सुरक्षित स्कूल और नेबरहुड।

प्रस्ताव 47 के हमारे समर्थन में जुड़ने वाले हैं अन्य कानून प्रवर्तन नेता और अपराध पीड़ित, अध्यापक, पुनर्वास विशेषज्ञ, व्यावसायिक नेता, नागरिक अधिकार संगठन, धार्मिक नेता, कंज़रवेटिव और लिबरल, डेमोक्रेट, रिपब्लिकन और निर्दलीय।

कृपया हमारे साथ जुड़ें, और प्रस्ताव पर हॉं में वोट दें।

प्रस्ताव 47 के बारे में अधिक जानकारी पाने या कोई प्रश्न पूछने के लिए हम आपको [VoteYes47.com](http://VoteYes47.com) पर जाने के लिए आमंत्रित करते हैं।

**George Gascon**, डिस्ट्रिक्ट अटॉर्नी

San Francisco सिटी और काउंटी

**William Lansdowne**, पूर्व पुलिस चीफ़

San Diego, San Jose, Richmond

**Dionne Wilson**, पीड़ित के वकील

Crime Survivors for Safety & Justice

★ प्रस्ताव 47 के पक्ष में तर्क का खंडन ★

यह केवल गलत ढंग से लिखी हुई पहल नहीं है। यह आपदा को निमंत्रण देना है। अभियोजक और निर्दोष लोगों की सुरक्षा के प्रति चिंतित वे लोग, जो हिंसक यौन शोषण, पहचान की चोरी और अन्य गंभीर अपराधों के प्रस्ताव 47 का ज़बरदस्त ढंग से विरोध करते हैं। कुछ विरोधियों में शामिल हैं:

- California Coalition Against Sexual Assault
- California District Attorneys Association
- California Fraternal Order of Police
- California Peace Officers Association
- California Police Chiefs Association
- California Retailers Association
- California State Sheriffs' Association
- Crime Victim Action Alliance
- Crime Victims United of California

प्रस्ताव 47 समर्थक क्या इरादा रखते हैं या क्या कहते हैं, इसकी परवाह किए बिना, ये सम्माननीय कानून प्रवर्तन और पीड़ितों के अधिकार समूह चाहते हैं कि आप इन सख्त, कठोर तथ्य जानें:

1. प्रस्ताव 47 के समर्थक यह मानते हैं कि 10,000 कैदी शीघ्र रिहाई के लिए पात्र होंगे। उन्होंने यह विधेयक इसलिए तैयार किया कि जज इन जेल में बंद ऐसे कैदियों की शीघ्र रिहाई को अवरुद्ध करने में सक्षम नहीं होंगे, जिनमें से कई हमला, डकैती और घरेलू चोरी जैसे गंभीर अपराधों के लिए पूर्व में दोषी ठहराया गये हैं।

2. यह मसौदा इतने खराब ढंग से तैयार किया गया है कि "डेट-रेप" के नशीले पदार्थों को अवैध रूप से पास रखने को ऐसी "चेतावनी या दंड में बदल देगा जो गंभीर नहीं।"
3. \$950 से कम कीमत वाली किसी पिस्तौल को चुराना अब घोर अपराध नहीं होगा।
4. California Retailers Association के अध्यक्ष Bill Dombrowski कहते हैं कि "चोरी के लिए दंड को कम करने से, चुराई गई सम्पत्ति को प्राप्त करने और जालसाज़ी में खुदरा विक्रेताओं और उपभोक्ताओं के लाखों डॉलर खर्च होंगे।"
5. अब हमारे जेलों में कोई "छोटे-मोटे" अपराधी नहीं हैं। पहली बार, निम्न-स्तरीय नशीली दवाओं के अपराधियों को पहले ही जेल में नहीं, बल्कि बदलाव कार्यक्रमों में भेजा गया है। हमारे समुदायों को बचाएँ। प्रस्ताव 47 पर नहीं में वोट दें।

**Sandra Henriquez**, कार्यकारी निदेशक

California Coalition Against Sexual Assault

**Adam Christianson**, अध्यक्ष

California State Sheriffs' Association

**Roger Mayberry**, अध्यक्ष

California Fraternal Order of Police

★ प्रस्ताव 47 के खिलाफ तर्क ★

California कानून प्रवर्तन, बिजनेस लीडर, और अपराध-पीड़ित के वकील, सभी प्रस्ताव 47 के खिलाफ वोट डालने के लिए आपसे आग्रह करते हैं।

प्रस्ताव 47 एक गलत ढंग से लिखी हुई पहल में लिपटी गलत-कल्पना वाली नीतियों का खतरनाक और कट्टरपंथी पैकेज है, जो California वासियों की जिंदगी को खतरे डाल सकता है।

इस खतरनाक विधेयक के समर्थकों ने पहले ही यह बात मानी है कि प्रस्ताव 47 से 10,000 अपराधी शीघ्र रिहाई के लिए पात्र होंगे। एक स्वतंत्र विश्लेषण के अनुसार, उन 10,000 अपराधियों में से कई लोगों का हिंसक आपराधिक इतिहास है।

प्रस्तुत है वह बात जो प्रस्ताव 47 के समर्थक आपको नहीं बता रहे हैं:

- प्रस्ताव 47 के अनुसार हज़ारों खतरनाक कैदियों की रिहाई आवश्यक होगी। प्रस्ताव 47 के अधीन पूर्व में सशस्त्र डकैती, अपहरण, वाहन सवारों के साथ कार की हिंसक चोरी, बाल दुर्व्यवहार, आवासीय चोरी, आगजनी, घातक हथियार से हमला, और कई अन्य गंभीर अपराधों के लिए दोषी ठहराए गए, घोर अपराधी शीघ्र रिहाई के पात्र होंगे। ये शीघ्र रिहाइयों प्रस्ताव 47 द्वारा वास्तव में अनिवार्य की जाएंगी। जब कि प्रस्ताव 47 के समर्थक कहते हैं कि जज खतरनाक अपराधियों की शीघ्र रिहाई होने नहीं देंगे, दरअसल यह सच नहीं है। प्रस्ताव 47 जजों को बहुत ही दुर्लभ मामलों के सिवाय कैदियों की शीघ्र रिहाई को अवरुद्ध करने से रोकता है। उदाहरण के लिए, भले ही जज पाते हैं कि कैदी अपहरण, डकैती, हमला, पत्नी के साथ दुर्व्यवहार, छोटे जानवरों को यातना, सवारों के साथ कार की हिंसक चोरी या आपराधिक स्ट्रीट गैंग की ओर से किए गए घोर अपराध जैसे अपराधों का जोखिम खड़ा कर सकता है, फिर भी प्रस्ताव 47 के अनुसार उनकी रिहाई अपेक्षित है।
- प्रस्ताव 47 बंदूक चुराने के लिए स्वतः घोर अपराध के अभियोजन को हटाता है। वर्तमान कानून के तहत, बंदूक चुराना घोर अपराध है। प्रस्ताव 47 बड़ी चोरी को इस प्रकार पुनर्परिभाषित करेगा कि बंदूक की चोरी को केवल तब घोर अपराध माना जाएगा जब बंदूक का मूल्य \$950 से अधिक हो। लगभग सभी पिस्तौल (जिस प्रकार के बंदूक की अधिकांशतः चोरी होती है) खुदरा कीमत \$950 से बहुत कम होती है। लोग बंदूक की चोरी सिर्फ इसलिये

नहीं करते कि वे उन्हें अपने बंदूक संग्रह में जोड़ें। वे कोई दूसरा अपराध करने के लिए बंदूकें चुराते हैं। बंदूक चुराने वाले लोग प्रस्ताव 47 के तहत संरक्षित हैं।

- प्रस्ताव 47 यौन-अपराधों के खिलाफ कानून को नज़रअंदाज़ करता है। प्रस्ताव 47 डेट-रेप को सुगम बनाने हेतु प्रयुक्त नशीली दवाओं को पास रखने को दंड के लिए मामली दुष्कर्म बना देगा। संदिग्ध यौन शिकारी पर डेट-रेप संबंधी नशीली दवाइयों को पास रखने के लिए चाहे कितनी ही बार क्यों न अभियोग लगाया जाए, वह केवल दुष्कर्म होगा, और जज इस प्रकार सजा सुनाने के लिए मजबूर हो जाएंगे, मानो अदालत में उनका यह पहला मामला हो।
- प्रस्ताव 47 हमारी आपराधिक न्याय प्रणाली पर बोझ डालेगा। इस विधेयक से हमारे जेलों में ऐसे खतरनाक अपराधियों की भारी भीड़ जम जाएगी जिन्हें राजकीय जेल में होना चाहिए और "जेल से छुटकारा" दिलाने के लिए California की अदालतों को सुनवाईयों से जाम कर देगा।

California में ऐसे कई कानून और प्रोग्राम हैं जो जजों और अभियोजकों को यदि उपयुक्त हो तो, पहली बार अपराध करने वाले, निम्न-स्तर के अपराधियों को जेल से बाहर रखना अनुमत करते हैं। प्रस्ताव 47 जजों और अभियोजकों के उस विवेकाधिकार को छीन लेगा। जब कोई पेशेवर अपराधी बंदूक चुराता है, या संदिग्ध यौन शिकारी डेट-रेप डूग अपने पास रखता है, या कारजैकर कोई अन्य वाहन चुराता है, तब मामूली दुष्कर्म के दंड के अतिरिक्त किसी और विकल्प की आवश्यकता है। प्रस्ताव 47 सार्वजनिक सुरक्षा के लिए ख़राब है। कृपया प्रस्ताव पर नहीं वोट दें।

**Christopher W. Boyd**, अध्यक्ष

California Police Chiefs Association

**Harriet Salarno**, अध्यक्ष

Crime Victims United

**Gilbert G. Otero**, अध्यक्ष

California District Attorneys Association

47

★ प्रस्ताव 47 के खिलाफ तर्क का खंडन ★

विपक्ष की श्रामक, भयभीत करने वाली रणनीति से नासमझ न बनें:

प्रस्ताव 47 में किसी की स्वतः रिहाई अपेक्षित नहीं है। कोई स्वतः रिहाई नहीं है। इसमें सख्त सुरक्षा शामिल हैं; ताकि सार्वजनिक सुरक्षा का संरक्षण हो और यह सुनिश्चित हो कि बलात्कारियों, हत्यारों, छेड़छाड़ करने वालों और अत्यंत खतरनाक अपराधियों को लाभ न पहुँचे।

प्रस्ताव 47 में बंदूक संबंधी अपराधों के लिए दंड वही है। प्रस्ताव 47 के अधीन, चुराई, छिपाई गई बंदूक पास रखना घोर अपराध ही बना हुआ है। घोर अपराधियों और गैंग सदस्यों को बंदूक प्राप्त करने से रोकने के लिए अतिरिक्त घोर अपराध के दंड भी लागू हैं।

प्रस्ताव 47 किसी यौन अपराध के लिए दंड को कम नहीं करता है। प्रस्ताव 47 के तहत, डेट-रेप या अन्य घोर अपराध करने के लिए, किसी प्रकार के नशीली पदार्थों का उपयोग करना या उपयोग करने का प्रयास करना घोर अपराध ही बना हुआ है।

प्रमुख शहरों के पुलिस प्रमुख, शीर्ष अभियोजक, और पीड़ितों के वकील के रूप में हम California भर में हज़ारों पीड़ितों के साथ काम करते हुए, अपराध से लड़ने के लिए अग्रिम पंक्ति में खड़े हैं। हम प्रस्ताव 47 का समर्थन करते हैं क्योंकि वह:

- सार्वजनिक सुरक्षा को बढ़ाएगा।
- जेल खर्च और सरकारी फ़िज़ूलखर्च को कम करेगा।
- K-12 स्कूलों, पीड़ितों और मानसिक स्वास्थ्य उपचार के लिए करोड़ों डॉलर समर्पित करेगा। भयभीत करने की रणनीति पर विश्वास न करें। प्रस्ताव 47:

- खतरनाक अपराधियों को जेल में बंद रखता है। यौन अपराधियों और पूर्व में बलात्कार, कल्ल, या बच्चे से छेड़खानी के लिए दोषी ठहराए गए किसी भी व्यक्ति के लिए घोर अपराध अधिकृत करता है।
- गंभीर और हिंसक अपराध की प्राथमिकता निर्धारित करता है। छोटे अपराधों पर जेल की जगह बर्बाद होने से रोकता है और हिंसक तथा गंभीर अपराधों पर संसाधनों को केंद्रित करता है।
- शिक्षा और अपराध की रोकथाम के लिए नए वित्त-पोषण प्रदान करता है। प्रस्ताव 47 तर्कसंगत है। इसलिए यह कानून प्रवर्तकों, अपराध पीड़ितों, अभ्यापकों, पुनर्वास विशेषज्ञों, व्यावसायिक नेताओं, और धार्मिक नेताओं द्वारा समर्थित है।

**George Gascon**, डिस्ट्रिक्ट अटॉर्नी

San Francisco सिटी और काउंटी

**William Lansdowne**, पूर्व चीफ ऑफ़ पुलिस

San Diego, San Jose, Richmond

**Dionne Wilson**, पीड़ित के वकील

Crime Survivors for Safety & Justice